



ପଶୁପାଳନ, ଦୁଗ୍ଧ ଉତ୍ପାଦନ ଏବଂ ମହ୍ୟ ପାଳନ ବିଭାଗର ଯୋଜନା ସମୀକ୍ଷା କଲେ ଶ୍ରୀମତୀ କ୍ରିଷ୍ଣା ରାଉ

Posted On: 06 SEP 2017 4:44PM by PIB Bhubaneswar

ଶ୍ରୀମତୀ କ୍ରିଷ୍ଣା ରାଉ କୃଷି ଓ କୃଷକ କଲ୍ୟାଣ ରାଷ୍ଟ୍ରମନ୍ତ୍ରୀ ଭାବେ କାର୍ଯ୍ୟଭାର ଗ୍ରହଣ କରିବା ପରେ ଆଜି ପଶୁପାଳନ, ଦୁଗ୍ଧ ଉତ୍ପାଦନ ଏବଂ ମହ୍ୟ ପାଳନ ବିଭାଗ ଦ୍ଵାରା କାର୍ଯ୍ୟକାରୀ ହେଉଥିବା ଯୋଜନାଗୁଡ଼ିକର ସମୀକ୍ଷା କରିଛନ୍ତି । ଯେଉଁଥିରେ ପଶୁପାଳନ ବିଭାଗର ସଚିବ, ଦୁଗ୍ଧ ଉତ୍ପାଦନ ଏବଂ ମହ୍ୟ ପାଳନ ବିଭାଗର ଅନ୍ୟ ବରିଷ୍ଠ ଅଧିକାରୀମାନେ ଭାଗ ନେଇଥିଲେ । ରାଷ୍ଟ୍ରୀୟ ଗୋକୁଳ ମିଶନ ମାଧ୍ୟମରେ ପ୍ରାଣୀମାନଙ୍କର ଉତ୍ପାଦକତା ବୃଦ୍ଧି, ଦୁଗ୍ଧ ବିକାଶ ଯୋଜନା ମାଧ୍ୟମରେ ଦୁଗ୍ଧ ଚାଷୀଙ୍କ ଆୟ ବୃଦ୍ଧି, ମାଛ ଚାଷ ଏବଂ ଛୋଟ ଛୋଟ ପ୍ରାଣୀ ଯେପରି ଛେଳି/ମେଷା, କୁକୁଡ଼ା ପାଳନ ଆଦି ବିଷୟରେ ବିସ୍ତୃତ ବିବରଣୀ ପ୍ରଦାନ କରାଯାଇଥିଲା । ବିଗତ ତିନି ବର୍ଷ ମଧ୍ୟରେ ହାସଲ ହୋଇଥିବା ଉପଲବ୍ଧି ଏବଂ ଆହୁାନ ଗୁଡ଼ିକ ସହିତ 2022 ସୁଦ୍ଧା କୃଷକଙ୍କ ଆୟ ଦ୍ଵିଗୁଣିତ କରିବା ପାଇଁ ଥିବା କାର୍ଯ୍ୟ ଯୋଜନା ସଂପର୍କରେ ବୈଠକରେ ବିସ୍ତୃତ ଭାବେ ଆଲୋଚନା କରାଯାଇଥିଲା ।

ପଶୁପାଳନ ବିକାଶ କ୍ଷେତ୍ରରେ ବିଭାଗ ପକ୍ଷରୁ କୃଷକମାନଙ୍କ ଆୟ ଦ୍ଵିଗୁଣିତ କରିବାର ପ୍ରଚେଷ୍ଟା ଓ ଭୂମିକାକୁ ମାନନୀୟ ରାଷ୍ଟ୍ରମନ୍ତ୍ରୀ ପ୍ରଶଂସା କରିଥିଲେ । ଯୋଜନା ଗୁଡ଼ିକର ଅନୁଧ୍ୟାନ ଓ ମୂଲ୍ୟାୟନ ଉପରେ ଗୁରୁତ୍ଵ ପ୍ରଦାନ ତଥା ଅନୁଦାନର ସର୍ବାଧିକ ବିନିଯୋଗ ଉପରେ ଗୁରୁତ୍ଵ ଦେବାପାଇଁ ଅଧିକାରୀମାନଙ୍କୁ କହିଛନ୍ତି । ମାନନୀୟ ରାଷ୍ଟ୍ରମନ୍ତ୍ରୀ, ସଂଗଠିତ ଭାବେ ଆଧୁନିକ ଧାରାରେ ପଶୁପାଳନ ସହିତ, ଦେଶରେ ପାରମ୍ପରିକ ପଦ୍ଧତିରେ ପ୍ରାଣୀ ସଂପଦର ଉତ୍ପାଦନ ଏବଂ ଉତ୍ପାଦକତା ବୃଦ୍ଧି ଦିଗରେ ବିଭାଗ ସକ୍ରିୟତାର ସହିତ ପ୍ରୋତ୍ସାହନ ଦେବାକୁ ମଧ୍ୟ କହିଛନ୍ତି । ସରକାରୀ ଯୋଜନା ଗୁଡ଼ିକର ଲାଭ ଗରିବଙ୍କ ପାଖରେ ପହଞ୍ଚାଇବାକୁ ସୁନିଶ୍ଚିତ କରିବା ଉପରେ ସେ ଗୁରୁତ୍ଵ ପ୍ରଦାନ କରିଛନ୍ତି । ଅଭିନବ ଢଙ୍ଗରେ ବିଭିନ୍ନ ଯୋଜନାଗୁଡ଼ିକୁ କାର୍ଯ୍ୟାତ୍ମକ କରି ଟୃଣମୂଳ ସ୍ତରରେ ତା'ର ପ୍ରଭାବ ପ୍ରତିଫଳିତ କରାଇବା ଉପରେ ଗୁରୁତ୍ଵ ଦେବା ଆବଶ୍ୟକ ବୋଲି ମନ୍ତ୍ରୀ କହିଥିଲେ ।

(Release ID: 1502065) Visitor Counter : 7

